

ရှမ်းပြည်နယ် အိမ်တွင်းစက်မှုလက်မှုလုပ်ငန်းဥပဒေ

(၂၀၁၆ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၆။)

၁၃၇၈ ခုနှစ်၊ တော်သလင်းလပြည့်ကျော် ၆ ရက်

(၂၀၁၆ ခုနှစ်၊ စက်တင်ဘာလ ၂၂ ရက်)

**နိဒါန်း**

ရှမ်းပြည်နယ်အတွင်းရှိ အိမ်တွင်းစက်မှုလက်မှုလုပ်ငန်းများ ဖွံ့ဖြိုးတိုးတက်စေရန်နှင့် စနစ်တကျ လုပ်ကိုင်ဆောင်ရွက်နိုင်ရန် အတွက် ရှမ်းပြည်နယ်လွှတ်တော်သည် ဤဥပဒေကိုပြဋ္ဌာန်း လိုက်သည်။

**အခန်း (၁)**

**အမည်နှင့်အဓိပ္ပာယ်ဖော်ပြချက်**

၁။ ဤဥပဒေကို ရှမ်းပြည်နယ် အိမ်တွင်းစက်မှုလက်မှုလုပ်ငန်း ဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည်-

- (က) ပြည်နယ် ဆိုသည်မှာ ရှမ်းပြည်နယ်ကို ဆိုသည်။
- (ခ) အစိုးရအဖွဲ့ ဆိုသည်မှာ ရှမ်းပြည်နယ်အစိုးရ အဖွဲ့ကို ဆိုသည်။
- (ဂ) ဝန်ကြီးဌာန ဆိုသည်မှာ ရှမ်းပြည်နယ်စီမံကိန်းနှင့် စီးပွားရေးဝန်ကြီးဌာနကို ဆိုသည်။

- (ဃ) ဝန်ကြီး ဆိုသည်မှာ ရှမ်းပြည်နယ်စီမံကိန်းနှင့် စီးပွားရေးဝန်ကြီးဌာနဝန်ကြီးကို ဆိုသည်။
- (င) ကော်မတီ ဆိုသည်မှာ ဤဥပဒေအရ ဖွဲ့စည်းထားသော အိမ်တွင်းစက်မှုလက်မှုလုပ်ငန်း ကော်မတီကို ဆိုသည်။
- (စ) ဦးစီးဌာန ဆိုသည်မှာ ရှမ်းပြည်နယ် အသေးစား စက်မှုလက်မှုလုပ်ငန်းဦးစီးဌာနကို ဆိုသည်။
- (ဆ) ပြည်နယ်ဦးစီးမှူး ဆိုသည်မှာ ရှမ်းပြည်နယ် အသေးစား စက်မှုလက်မှုလုပ်ငန်းဦးစီးဌာန၊ ပြည်နယ်ဦးစီးမှူးကို ဆိုသည်။
- (ဇ) အိမ်တွင်းစက်မှုလက်မှုလုပ်ငန်း ဆိုသည်မှာ မိသားစုဝင်များဖြင့်သော်လည်းကောင်း၊ အလုပ်သမား ငှားရမ်းအသုံးပြု၍သော်လည်းကောင်း၊ စုပေါင်း၍သော်လည်းကောင်း၊ ကုန်ပစ္စည်း ထုတ်လုပ်သည့် သို့မဟုတ် ပြုပြင်မွမ်းမံသည့် လျှပ်စစ်မော်တာ မြင်းကောင်ရေ ငါးကောင်အား နှင့်အောက် အသုံးပြုသည့် အလုပ်သမားကိုးဦးထက် မပိုသော စက်မှုလုပ်ငန်းနှင့် အလုပ်သမား သုံးဦးနှင့် အထက်ရှိသော လက်မှုလုပ်ငန်းများကို ဆိုသည်။
- (ဈ) လုပ်ငန်းရှင် ဆိုသည်မှာ ဤဥပဒေအရ အိမ်တွင်း စက်မှုလက်မှုလုပ်ငန်း လုပ်ကိုင်ရန် မှတ်ပုံတင်ခွင့် ရရှိသူကိုဆိုသည်။ ယင်းစကားရပ်တွင် အမွေစား အမွေခံ၊ တရားဝင်ကိုယ်စားလှယ်နှင့် တရားဝင် ဆက်ခံသည့် အဖွဲ့အစည်းတို့လည်း ပါဝင်သည်။

- ၂၂။ ဤဥပဒေပါ ပြဋ္ဌာန်းချက်များကိုဆောင်ရွက်နိုင်ရန်-
  - (က) အစိုးရအဖွဲ့သည် ဤဥပဒေနှင့်သက်ဆိုင်သည့် နည်းဥပဒေများ၊ စည်းမျဉ်းနှင့်စည်းကမ်းများကို ထုတ်ပြန်နိုင်သည်။
  - (ခ) ဝန်ကြီးဌာနသည် ဤဥပဒေနှင့်အညီ သက်ဆိုင်သည့် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

---

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေအရ ကျွန်ုပ်လက်မှတ်ရေးထိုးသည်။

(ပုံ) ဒေါက်တာလင်းထွဋ်  
 ဝန်ကြီးချုပ်  
 ရှမ်းပြည်နယ်အစိုးရအဖွဲ့

၁၈။ ဝန်ကြီးသည် လုပ်ငန်းရှင်က တင်သွင်းလာသော အယူခံ ဝင်မှုကို အဆုံးအဖြတ်ပေးရမည်ဖြစ်ပြီး ယင်းအဆုံးအဖြတ်သည် အပြီးအပြတ် ဖြစ်စေရမည်။

**အခန်း (၁၁)  
တားမြစ်ချက်နှင့် ပြစ်ဒဏ်များ**

၁၉။ မည်သူမဆို ဤဥပဒေအရ အိမ်တွင်းစက်မှုလက်မှုလုပ်ငန်း ကို မှတ်ပုံတင်ခြင်းမရှိဘဲ လုပ်ကိုင်ခြင်းမပြုရ။ ဤတားမြစ်ချက် ကိုဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ငွေဒဏ်အနည်းဆုံး ကျပ်တစ်သိန်းမှ အများဆုံး ကျပ်သုံးသိန်းအထိ ချမှတ်နိုင်သည်။

၂၀။ မည်သူမဆို ပုဒ်မ ၁၉ အရ ပြစ်မှုထင်ရှားစီရင်ခြင်းခံရ ပြီးနောက် ယင်းပြစ်မှုကို ဆက်လက်ဖောက်ဖျက်ကျူးလွန်ပါက ဆက်လက်ဖောက်ဖျက်ကျူးလွန်ခြင်းပြုသည့် နေ့အသီးသီးအတွက် ထိုသူကို တစ်နေ့လျှင် ငွေဒဏ်ကျပ် တစ်သောင်းချမှတ်ရမည်။

**အခန်း (၁၂)  
အထွေထွေ**

၂၁။ ဤဥပဒေအရ ပြည်နယ်ဦးစီးမှူးက ချမှတ်သည့် စီမံခန့်ခွဲ ရေးဆိုင်ရာ ပြစ်ဒဏ်တစ်ရပ်ရပ်သည် တည်ဆဲပြစ်မှုဆိုင်ရာ ဥပဒေတစ်ရပ်ရပ်အရ အရေးယူ တရားစွဲဆိုခြင်းနှင့် သက်ဆိုင်ခြင်း မရှိစေရ။

(ည) အား ဆိုသည်မှာ လူနှင့်တိရစ္ဆာန်တို့၏ ကာယ အားဖြင့် ဖြစ်ပေါ်စေသောအားမှအပ လျှပ်စစ် ဓာတ်အား၊ စက်ကိရိယာဖြင့် ဖြစ်ပေါ်စေသော အား သို့မဟုတ် အခြားနည်းလမ်းတစ်ရပ်ရပ်ဖြင့် ဖြစ်ပေါ်စေသောအားကိုဆိုသည်။

(ဋ) မှတ်ပုံတင် ဆိုသည်မှာ အိမ်တွင်းစက်မှုလက်မှု လုပ်ငန်း လုပ်ကိုင်ခွင့်ပြုသည့် မှတ်ပုံတင်ကို ဆို သည်။

**အခန်း (၂)  
အခြေခံမူများ**

၃။ အိမ်တွင်းစက်မှုလက်မှုလုပ်ငန်းများကို အောက်ပါ အခြေခံမူများနှင့်အညီ လုပ်ကိုင်ဆောင်ရွက်ရမည်-

(က) ပြည်တွင်းထွက်နှင့် ပြည်ပမှ တင်သွင်းသော သယံဇာတပစ္စည်းများကို အဓိကကုန်ကြမ်းအဖြစ် အသုံးပြု၍ စက်မှုလက်မှု ကုန်ချောများ ထုတ်လုပ် ရန်၊

(ခ) နိုင်ငံ၏ စီးပွားရေးအခြေခံအင်အား တစ်ရပ် ဖြစ်သည့် အိမ်တွင်းစက်မှုလက်မှုလုပ်ငန်းများ ဖွံ့ဖြိုးစေရန်၊ ပုဂ္ဂလိက စက်မှုလက်မှုကဏ္ဍ ပိုမို တိုးတက်စေရန်နှင့် တစ်မျိုးသားလုံး အသားတင် ထုတ်လုပ်မှုတန်ဖိုးတွင် စက်မှုလက်မှုကဏ္ဍပါဝင် မှုအချိုးအစား မြှင့်တင်နိုင်ရန်၊

- ( ဂ ) တိုင်းရင်းသားများ၏ ရိုးရာလက်မှုအနုပညာများ တိမ်ကောပျောက်မှု မရှိစေရန်နှင့် ဖွံ့ဖြိုး တိုးတက် စေရန်၊
- ( ဃ ) အသက်မွေးဝမ်းကျောင်းလုပ်ငန်းများ တိုးတက် ပေါ်ထွန်းလာစေရန်၊ မိသားစုဝင်ငွေများ တိုးပွား ရရှိစေရန်နှင့် အထောက်အကူပြု နည်းပညာ လွှဲပြောင်းသင်တန်းများဖွင့်လှစ်ရန်၊
- ( င ) ဘေးဥပဒ် အန္တရာယ်ကင်းရှင်းပြီး စံချိန်စံညွှန်း မီသည့် ကုန်ပစ္စည်းများကို ထုတ်လုပ်တတ်မြောက် စေရန်နှင့် စားသုံးသူများ ဝယ်ယူရရှိစေရန်၊
- ( စ ) စွမ်းဆောင်ရည်မြင့်မားစေသော ခေတ်မီနည်း ပညာများ အသုံးပြု၍ အိမ်တွင်း စက်မှုလက်မှု လုပ်ငန်းများ ဖွံ့ဖြိုးတိုးတက်စေရန်၊
- ( ဆ ) ပြည်တွင်းသာမက ပြည်ပဈေးကွက်များအတွက် လည်း စံချိန်စံညွှန်းမီပစ္စည်းများ ထုတ်လုပ် ရောင်းချရန်နှင့် ပြည်တွင်းပြည်ပဈေးကွက်ရရှိရေး ဖော်ဆောင်နိုင်ရန်၊
- ( ဇ ) သမဝါယမအသင်းများ ဖွဲ့စည်းရေးအတွက် အထောက်အကူဖြစ်စေရန်၊
- ( ဈ ) စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် အထောက်အကူပြု လုပ်ငန်းများဖြစ်ပေါ်လာစေ ရန်၊
- ( ည ) ပတ်ဝန်းကျင်ကိုပျက်စီးစေမည့်လုပ်ငန်းများ မပေါ်ပေါက် စေရေးအတွက် ထိန်းသိမ်း ဆောင်ရွက်နိုင်ရန်နှင့် ပတ်ဝန်းကျင် ထိန်းသိမ်းရေး လုပ်ငန်းများကို ကြီးကြပ်ဆောင်ရွက်နိုင်ရန်၊

**အခန်း (၉)**  
**စီမံခန့်ခွဲရေးနည်းလမ်းအရ အရေးယူခြင်း**

- ၁၅။ လုပ်ငန်းရှင်သည်-
  - (က) ပုဒ်မ ၁၃ ပါ တာဝန်သတ်မှတ်ချက်တစ်ရပ်ရပ်ကို လိုက်နာရန်ပျက်ကွက်ခြင်း မရှိစေရ၊
  - (ခ) ပုဒ်မ ၁၄ ပါ ခံစားနိုင်ခွင့်တစ်ရပ်ရပ်ကို အလွဲသုံး စားမပြုရ။
- ၁၆။ ပြည်နယ်ဦးစီးမှူးသည် ပုဒ်မ ၁၅ ပါပြဋ္ဌာန်းချက်တစ်ရပ် ရပ်ကို ဖောက်ဖျက်ကျူးလွန်သော လုပ်ငန်းရှင်အား အောက်ပါ စီမံခန့်ခွဲရေးဆိုင်ရာ ပြစ်ဒဏ်တစ်ရပ်ရပ်ကို ချမှတ်နိုင်သည်-
  - (က) သတိပေးခြင်း၊
  - (ခ) ကျပ်ငါးသောင်းထက် မပိုသော ဒဏ်ကြေးငွေကို ပေးဆောင်စေခြင်း၊
  - (ဂ) မှတ်ပုံတင်ကို ယာယီရပ်ဆိုင်းခြင်း၊
  - (ဃ) မှတ်ပုံတင်ကို ပယ်ဖျက်ခြင်း။

**အခန်း (၁၀)**  
**အယူခံခြင်း**

- ၁၇။ ပြည်နယ်ဦးစီးမှူးက ချမှတ်သည့် ဆုံးဖြတ်ချက်ကို လုပ်ငန်းရှင်က မကျေနပ်ပါက ယင်းဆုံးဖြတ်ချက်ကို လက်ခံရရှိသည့်နေ့မှ ရက်ပေါင်း(၆၀)အတွင်း ဝန်ကြီးထံအယူခံ နိုင်သည်။

- ကိရိယာအရန်ပစ္စည်းများဝယ်ယူနိုင်ရန် ကော်မတီ သို့ အကူအညီတောင်းခံခြင်း၊
- (ဃ) ကော်မတီ၏ ကူညီမှုဖြင့် ပြည်ပနိုင်ငံများသို့ သွားရောက်လေ့လာခြင်း၊ ဆွေးနွေးပွဲတက်ရောက်ခြင်း၊ သင်တန်းတက်ရောက်ခြင်း၊
- (င) ကော်မတီ၏ကူညီမှုဖြင့် ပြည်ပမှ ကျွမ်းကျင်သူများ၏ အကူအညီရယူနိုင်ခြင်းနှင့် ပြည်ပနှင့် စီးပွားရေးလုပ်ငန်းစာချုပ်များချုပ်ဆိုလုပ်ကိုင်ခြင်း၊
- (စ) ကော်မတီ၏ကူညီမှုဖြင့် နည်းပညာ၊ ချေးငွေနှင့် အထောက်အပံ့များရယူခြင်း၊
- (ဆ) ကော်မတီ၏ကူညီမှုဖြင့် အစိုးရဌာနများက အခါအားလျော်စွာ သတ်မှတ်ပေးသော အခြားအခွင့်အရေးများကို ခံစားခြင်း၊
- (ဇ) ဦးစီးဌာနတွင် မှတ်ပုံတင်ပြီးသော ပစ္စည်းများကို ပြည်တွင်း၌ လွတ်လပ်စွာ ထုတ်လုပ်ရောင်းချနိုင်ပြီး ပြည်တွင်းတင်ဒါ ခေါ်ယူမှုများတွင် ဝင်ရောက်ယှဉ်ပြိုင်ခြင်း၊
- (ဈ) အိမ်တွင်းစက်မှုလက်မှုလုပ်ငန်းရှင်များ စုပေါင်း၍ အလုပ်ရုံဆွေးနွေးပွဲများ၊ အရောင်းပြပွဲများ ဆောင်ရွက်ခြင်း၊
- (ည) အိမ်တွင်းစက်မှုလက်မှုလုပ်ငန်း လုပ်ငန်းစတင်သော နှစ်အပါအဝင် တစ်ဆက်တည်း သုံးနှစ်အတွင်း အခွန်ကင်းလွတ်ခွင့်ပြုခြင်း၊
- (ဋ) လုပ်ငန်းရှင်သည် မိမိလုပ်ငန်းကို ဥပဒေနှင့်အညီ တစ်ဆင့်လွှဲပြောင်းခြင်း၊ ရောင်းချခြင်း၊ ပြုလုပ်ခြင်း။

(ဋ) စက်မှုဒေသအချင်းချင်း၊ လုပ်ငန်းရှင် အချင်းချင်း ပူးပေါင်းဆောင်ရွက်နိုင်ကြစေရန်။

**အခန်း (၃)  
ကော်မတီဖွဲ့စည်းခြင်းနှင့် လုပ်ငန်းတာဝန်များ**

၄။ ကော်မတီ၏ ဥက္ကဋ္ဌအဖြစ် ဝန်ကြီးမှလည်းကောင်း၊ အတွင်းရေးမှူးအဖြစ် ပြည်နယ်ဦးစီးမှူးမှလည်းကောင်းတာဝန်ယူ၍ အဖွဲ့ဝင်များအဖြစ် ပြည်နယ်အစိုးရအဖွဲ့မှ သတ်မှတ်ပေးသော သက်ဆိုင်ရာ ပြည်နယ်အဆင့် ပြည်နယ်ဦးစီးမှူးများနှင့် လုပ်ငန်းရှင်များ ပါဝင်သည့် ကော်မတီဝင် ခုနှစ်ဦး သို့မဟုတ် ကိုးဦးဖြင့် ဖွဲ့စည်းရမည်။

၅။ ကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်သည်-

- (က) အိမ်တွင်းစက်မှုလက်မှုလုပ်ငန်းများ ဖွံ့ဖြိုးတိုးတက်စေရေးအတွက် ကြီးကြပ်ဆောင်ရွက်ခြင်း၊
- (ခ) အခြေခံမူများကို အကောင်အထည်ဖော်ဆောင်ရွက်ခြင်း၊
- (ဂ) မှတ်ပုံတင်သက်တမ်း သတ်မှတ်ခြင်း၊ မှတ်ပုံတင်နှုန်းထားများ ညှိနှိုင်းသတ်မှတ်ခြင်း၊
- (ဃ) ပညာပေးလုပ်ငန်းများနှင့် နည်းပညာ လွှဲပြောင်းပေးခြင်းလုပ်ငန်းများ ဆောင်ရွက်ခြင်း၊
- (င) လုပ်ငန်းရှင်များ၏ ခံစားနိုင်ခွင့်များ ရရှိရေး ကူညီဆောင်ရွက်ခြင်း။

- (စ) ဥပဒေနှင့်အညီ စီမံခန့်ခွဲရေးနည်းအရ အရေးယူဆောင်ရွက်ခြင်း၊
- (ဆ) အိမ်တွင်းစက်မှုလက်မှုလုပ်ငန်းများ ဖွံ့ဖြိုးတိုးတက်ရေးနှင့်စပ်လျဉ်းသည့် ဆောင်ရွက်သင့်သည်များကို အစိုးရအဖွဲ့သို့ အကြံပြုတင်ပြခြင်း၊
- (ဇ) အစိုးရအဖွဲ့က အခါအားလျော်စွာပေးအပ်သော တာဝန်များကို ထမ်းဆောင်ခြင်း။

**အခန်း (၄)  
ဝန်ကြီး၏ လုပ်ပိုင်ခွင့်များ**

၆။ ဝန်ကြီးသည် ကော်မတီနှင့် ဦးစီးဌာနကို ဦးဆောင်၍ အောက်ပါလုပ်ငန်းများကိုဆောင်ရွက်ရမည်-

- (က) အိမ်တွင်းစက်မှုလက်မှုလုပ်ငန်းများ ဖွံ့ဖြိုးရေးအတွက် အစီအမံများ ချမှတ်ခြင်း၊
- (ခ) အိမ်တွင်းစက်မှုလက်မှုလုပ်ငန်းများကို အထောက်အကူပြုနိုင်ရန်နှင့် ကြီးကြပ်နိုင်ရန် လိုအပ်သည့် အဖွဲ့များကို ဖွဲ့စည်းခြင်း၊ အကြံပေး ပုဂ္ဂိုလ်များကို ခန့်ထားခြင်း၊
- (ဂ) ဖွဲ့စည်းခန့်ထားခြင်းပြုသော အဖွဲ့နှင့် အကြံပေးပုဂ္ဂိုလ်တို့၏ တာဝန်နှင့် လုပ်ပိုင်ခွင့်များကို သတ်မှတ်ပေးခြင်း၊
- (ဃ) အခြေခံမူများကို အကောင်အထည်ဖော်ရာတွင် အခြားသော ဝန်ကြီးဌာနများနှင့် ဆက်စပ်ညှိနှိုင်းပူးပေါင်းဆောင်ရွက်၍ အစီအမံများချမှတ်ဆောင်ရွက်ခြင်း၊

အခြားပေးဆောင်ရန်ရှိသော အခွန်အခများကို ပေးဆောင်ခြင်း၊

- (ခ) ဦးစီးဌာန၏ အကူအညီပေးခြင်း၊ အကြံအဉာဏ်ပေးခြင်းနှင့် စစ်ဆေးခြင်းကို ခံယူခြင်း၊
- (ဂ) လုပ်ငန်းအမျိုးအစားပြောင်းလဲခြင်း၊ လုပ်ငန်းရှင်လွှဲပြောင်းခြင်း၊ လုပ်ငန်းတည်နေရာ ပြောင်းရွှေ့ခြင်းတို့ကို ဦးစီးဌာနသို့ ကြိုတင်အကြောင်းကြားခြင်းနှင့် မှတ်ပုံတင်လျှောက်ထားခြင်း၊
- (ဃ) ဝန်ကြီးဌာနနှင့် ဦးစီးဌာနတို့က အခါအားလျော်စွာ ထုတ်ပြန်သော အမိန့်နှင့် ညွှန်ကြားချက်များကို လိုက်နာခြင်း၊
- (င) လုပ်ငန်းနှင့်စပ်လျဉ်းသော အခြားတည်ဆဲဥပဒေများကို လိုက်နာခြင်း။

၁၄။ လုပ်ငန်းရှင်၏ ခံစားခွင့်များမှာ အောက်ပါအတိုင်း ဖြစ်သည်-

- (က) ကုန်ထုတ်လုပ်မှုတိုးတက်ရေးနှင့် ကုန်ပစ္စည်းအရည်အသွေးမြင့်မားရေးအတွက် ဦးစီးဌာနက သတ်မှတ်ချက်ဖြင့် လွှဲပြောင်းပေးသော နည်းပညာရပ်များရယူနိုင်ရန် ကော်မတီသို့ အကူအညီတောင်းခံခြင်း၊
- (ခ) မိမိထုတ်လုပ်သော စံချိန်စံညွှန်းမီ ကုန်ပစ္စည်းများကို နိုင်ငံခြားဈေးကွက်များသို့ သတ်မှတ်ချက်နှင့်အညီ တင်ပို့ရောင်းချနိုင်ရန် ကော်မတီသို့ အကူအညီတောင်းခံခြင်း၊
- (ဂ) ပြည်ပသို့ ကုန်ပစ္စည်းတင်ပို့ရောင်းချခြင်းဖြင့် ရရှိသော နိုင်ငံခြားငွေများကို သတ်မှတ်သည့် နည်းလမ်းများနှင့်အညီ ကုန်ကြမ်း၊ စက်နှင့် စက်

၁၀။ ဦးစီးဌာနသည် လျှောက်ထားလာသည့် လျှောက်လွှာများကို စိစစ်ခြင်း၊ စစ်ဆေးခြင်းပြုလုပ်ပြီးနောက် သတ်မှတ်ချက်နှင့်ညီညွတ်ပါက ကော်မတီ၏ ခွင့်ပြုချက်အရ မှတ်ပုံတင်ပေးရမည်။

၁၁။ ပြည်နယ်ဦးစီးမှူးသည် မှတ်ပုံတင်ကြေး၊ မှတ်ပုံတင်အသစ်လဲလှယ်ကြေးနှင့် မှတ်ပုံတင်သက်တမ်းကာလတို့ကို ကော်မတီ၏ သဘောတူခွင့်ပြုချက်ဖြင့် သတ်မှတ်ပေးရမည်။

**အခန်း (၇)  
မှတ်ပုံတင်ပျက်ပြယ်ခြင်း**

၁၂။ အောက်ပါအကြောင်းတစ်ရပ်ရပ် ပေါ်ပေါက်လာသည့်အခါ မှတ်ပုံတင်ပျက်ပြယ်သည်-

- (က) မှတ်ပုံတင်သက်တမ်းကုန်ဆုံးခြင်း၊
- (ခ) တည်ဆဲဥပဒေ တစ်ရပ်ရပ်အရ လုပ်ငန်းရပ်စဲခံရခြင်း၊
- (ဂ) မှတ်ပုံတင် ပယ်ဖျက်ခံရခြင်း၊
- (ဃ) လုပ်ငန်းရှင်က မှတ်ပုံတင်ထားခြင်းကို ပယ်ဖျက်ပေးရန် လျှောက်ထားမှုကို ခွင့်ပြုခြင်း။

**အခန်း (၈)  
လုပ်ငန်းရှင်၏ တာဝန်နှင့် ခံစားခွင့်များ**

၁၃။ လုပ်ငန်းရှင်၏ တာဝန်များမှာ အောက်ပါအတိုင်းဖြစ်သည်-

- (က) မိမိလုပ်ကိုင်နေသော အိမ်တွင်းစက်မှုလက်မှုလုပ်ငန်းကို မှတ်ပုံတင်ခြင်း၊ မှတ်ပုံတင်ကြေး၊ မှတ်ပုံတင်အသစ်လဲလှယ်ကြေး၊ ဒဏ်ကြေးနှင့်

- (င) ပြည်နယ်ဦးစီးမှူးမှ တင်ပြသော မှတ်ပုံတင်လုပ်ငန်းများကို ကြီးကြပ်ခြင်း၊ မှတ်ပုံတင်ကို ဆိုင်းငံ့ခြင်း၊ ပယ်ဖျက်ခြင်းနှင့် ရပ်စဲခြင်းတို့ကို ကော်မတီ၏ သဘောထားနှင့်အညီ ဆုံးဖြတ်ခြင်း၊
- (စ) အိမ်တွင်းစက်မှုလက်မှုလုပ်ငန်း ဟုတ် မဟုတ်နှင့် စပ်လျဉ်း၍ အငြင်းပွားမှု ပေါ်ပေါက်လာပါက ကော်မတီအစည်းအဝေးကျင်းပ၍ စိစစ်ဆုံးဖြတ်ခြင်း၊
- (ဆ) ဝန်ကြီးသည် အစိုးရအဖွဲ့၏ သဘောတူညီချက်ဖြင့် ပြည်ပအကူအညီရယူနိုင်ခြင်း၊ နားလည်မှုစာချွန်လွှာ ရေးထိုးခြင်း။

**အခန်း (၅)  
ပြည်နယ်ဦးစီးမှူး၏ တာဝန်နှင့်လုပ်ပိုင်ခွင့်များ**

၇။ ပြည်နယ်ဦးစီးမှူး၏ တာဝန်များမှာ အောက်ပါအတိုင်းဖြစ်သည်-

- (က) အခြေခံမူများကို ကော်မတီ၏ ဆုံးဖြတ်ချက်ဖြင့် အကောင်အထည်ဖော် ဆောင်ရွက်ခြင်း၊
- (ခ) အိမ်တွင်းစက်မှုလက်မှုလုပ်ငန်းများ ဖွံ့ဖြိုးတိုးတက်ရေးအတွက် လိုအပ်သောနည်းပညာရပ်များ ဖော်ထုတ်ခြင်း၊ စမ်းသပ်တီထွင်ခြင်း၊ နည်းပညာသင်တန်း အစီအစဉ်နှင့် သတင်းအချက်အလက် ဖြန့်ဖြူးခြင်းနှင့် ကော်မတီ၏ ဆုံးဖြတ်ချက်များကို ဖော်ဆောင်ခြင်း။

- ( ဂ ) အိမ်တွင်းစက်မှုလက်မှုလုပ်ငန်းများနှင့် စပ်လျဉ်း၍ တီထွင်စမ်းသပ်ခြင်းနှင့် သုတေသနပြုလုပ်ခြင်းမှ ရရှိသော ရလဒ်များကို လုပ်ငန်းများတိုးတက်ရေး အတွက် ဌာနတွင်းအသုံးပြုခြင်းနှင့် လုပ်ငန်းရှင်များ သို့ ဖြန့်ဝေရေးစီစဉ်ဆောင်ရွက်ခြင်း၊
- ( ဃ ) ပြည်တွင်းပြည်ပ ကုန်ပစ္စည်းပြပွဲများတွင် အိမ်တွင်း စက်မှုလက်မှုလုပ်ငန်းများမှ ထုတ်လုပ်သော စံချိန် စံညွှန်းမီ ကုန်ပစ္စည်းများကိုပြသနိုင်ရန်နှင့်ရောင်း ချနိုင်ရန် စီစဉ်ဆောင်ရွက်ပေးခြင်း၊
- ( င ) အိမ်တွင်းစက်မှုလက်မှုလုပ်ငန်းများ ဖွံ့ဖြိုးတိုးတက် စေရေးအတွက် ဝန်ကြီး၏ အတည်ပြုချက်ဖြင့် စုပေါင်းလုပ်ကိုင်နိုင်ရန် အသင်း၊ အဖွဲ့ ဖွဲ့စည်း ပေးခြင်း၊
- ( စ ) အိမ်တွင်းစက်မှုလက်မှုလုပ်ငန်းများကို အများ ပြည်သူတို့ သိရှိနိုင်ရန်နှင့် ပြည်တွင်းပြည်ပ အဖွဲ့ အစည်းများနှင့် ဆက်စပ်နိုင်ရန် သတင်းအချက် အလက်ပြန့်ပွားစေမည့် နည်းလမ်းများ အသုံးပြု၍ ဝန်ကြီး၏ သဘောတူညီချက်ဖြင့် ဆောင်ရွက်ပေး ခြင်း၊
- ( ဆ ) ကော်မတီမှ ပေးအပ်သော တာဝန်များကို ဆောင်ရွက်ခြင်း။

၈။ ပြည်နယ်ဦးစီးမှူး၏ လုပ်ပိုင်ခွင့်များမှာ အောက်ပါအတိုင်း ဖြစ်သည်-

- (က) မှတ်ပုံတင်ထားသော အိမ်တွင်းစက်မှုလက်မှု လုပ်ငန်းများကို စစ်ဆေးခြင်းနှင့် စာရင်းများ တောင်းခံခြင်း၊
- ( ခ ) ဤဥပဒေအရ ထုတ်ပြန်သော အမိန့် သို့မဟုတ် ညွှန်ကြားချက်ကို မလိုက်နာသော လုပ်ငန်းရှင်၏ မှတ်ပုံတင်ကို ကော်မတီသို့ တင်ပြအဆုံးအဖြတ် ရယူခြင်း၊
- ( ဂ ) အိမ်တွင်းစက်မှုလက်မှုလုပ်ငန်းများကို ကွင်းဆင်း ကြည့်ရှု၍ လိုအပ်သည်များ ကူညီဆောင်ရွက် ခြင်း၊
- ( ဃ ) ၂၀၁၅ခုနှစ်၊ ပြည်ထောင်စု၏ အခွန်အကောက် ဥပဒေနှင့်အညီ အသစ်ထူထောင်ထားသော အိမ်တွင်းစက်မှုလက်မှု လုပ်ငန်းများအတွက် အခွန်ကင်းလွတ်ခွင့် ရရှိစေရန် ကူညီဆောင်ရွက် ပေးခြင်း။

**အခန်း (၆)  
မှတ်ပုံတင်ခြင်း**

၉။ အိမ်တွင်းစက်မှုလက်မှုလုပ်ငန်း လုပ်ကိုင်နေသူ သို့မဟုတ် လုပ်ကိုင်လိုသူသည် ဤဥပဒေအရ မှတ်ပုံတင်သည့်အခါ ဦးစီးဌာနက သတ်မှတ်သည့် နည်းလမ်းများနှင့်အညီ ဦးစီးဌာနသို့ လျှောက်ထားရမည်။

ပြည်ထောင်စုသမ္မတမြန်မာနိုင်ငံတော်

ရှမ်းပြည်နယ်လွှတ်တော်

တောင်ကြီးမြို့

ရှမ်းပြည်နယ်

အိမ်တွင်းစက်မှုလက်မှုလုပ်ငန်းဥပဒေ

(၂၀၁၆ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၆။)

ရှမ်းပြည်နယ်လွှတ်တော်က ထုတ်ဝေသည်။

၂၀၂၀ ပြည့်နှစ်

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း (၁) အမည်နှင့် အဓိပ္ပာယ်ဖော်ပြချက်	၁	၃
၃။	အခန်း (၂) အခြေခံမူများ	၃	၅
၄။	အခန်း (၃) ကော်မတီဖွဲ့စည်းခြင်းနှင့် လုပ်ငန်းတာဝန်များ	၅	၆
၅။	အခန်း (၄) ဝန်ကြီး၏ လုပ်ပိုင်ခွင့်များ	၆	၇
၆။	အခန်း (၅) ပြည်နယ်ဦးစီးမှူး၏ တာဝန်နှင့် လုပ်ပိုင် ခွင့်များ	၇	၉
၇။	အခန်း (၆) မှတ်ပုံတင်ခြင်း	၉	၁၀
၈။	အခန်း (၇) မှတ်ပုံတင်ပျက်ပြယ်ခြင်း	၁၀	၁၀
၉။	အခန်း (၈) လုပ်ငန်းရှင်၏တာဝန်နှင့် ခံစားခွင့်များ	၁၀	၁၂
၁၀။	အခန်း (၉) စီမံခန့်ခွဲရေးနည်းလမ်းအရ အရေးယူခြင်း	၁၃	၁၃
၁၁။	အခန်း (၁၀) အယူခံခြင်း	၁၃	၁၄
၁၂။	အခန်း (၁၁) တားမြစ်ချက်နှင့် ပြစ်ဒဏ်များ	၁၄	၁၄
၁၃။	အခန်း (၁၂) အထွေထွေ	၁၄	၁၅